



Brussell, 16 ta' Diċembru 2021
(OR. en)

Fajl Interistituzzjonali:
2021/0424(COD)

15096/21
ADD 4

ENER 561
ENV 1013
CLIMA 456
IND 388
RECH 568
COMPET 915
ECOFIN 1257
CODEC 1662
IA 209

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	15 ta' Diċembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2021) 456 final
Suġġett:	DOKUMENT TA' HĊDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokument Proposta għal Direttiva tal-Parlament Ewropew u tal-Kunsill dwar ir-regoli komuni għas-swieq interni tal-gassijiet rinnovabbli u naturali u tal-idroġenu (riformulazzjoni) Proposta għal Regolament tal-Parlament Ewropew u tal-Kunsill dwar is-swieq interni tal-gassijiet rinnovabbli u naturali u tal-idroġenu (riformulazzjoni)

Id-delegazzjonijiet għandhom isibu mehmuz id-dokument SWD(2021) 456 final.

Mehmuz: SWD(2021) 456 final



IL-KUMMISSJONI
EWROPEA

Brussell, 15.12.2021
SWD(2021) 456 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokument

Proposta ghal Direttiva tal-Parlament Ewropew u tal-Kunsill dwar ir-regoli komuni ghas-swieq interni tal-gassijiet rinnovabbli u naturali u tal-idroġenu (riformulazzjoni)

Proposta ghal Regolament tal-Parlament Ewropew u tal-Kunsill dwar is-swieq interni tal-gassijiet rinnovabbli u naturali u tal-idroġenu (riformulazzjoni)

{COM(2021) 803 final} - {COM(2021) 804 final} - {SEC(2021) 431 final} -
{SWD(2021) 455 final} - {SWD(2021) 457 final} - {SWD(2021) 458 final}

Skeda tas-Sommarju Eżekuttiv (Massimu ta' 2 paġni)
Valutazzjoni tal-impatt dwar il-pakkett dwar is-suq tal-idroġenu u l-gass dekarbonizzat
A. Htieġa li tittiehed azzjoni
X'inhi l-problema u għaliex hi problema fil-livell tal-UE?
Il-Patt Ekoloġiku Ewropew ipoġġi lill-UE fil-perkors lejn in-newtralità klimatika sal-2050, li jehtieġ sehem ferm akbar ta' sorsi tal-enerġija rinnovabbli f'sistema tal-enerġija integrata. Il-gass naturali jirrappreżenta 95 % tal-fjuwils gassużi kkunsmati fl-UE Illum u jammonta għal 25 % tal-konsum totali tal-enerġija tal-UE. Filwaqt li s-sehem tal-gass naturali se jonqos progressivament, il-bijometan, il-metan sintetiku u l-idroġenu huma mistennija jsiru aktar rilevanti. Madankollu, dawn l-alternattivi għall-gass naturali jiffaċċjaw għadd ta' ostakli regolatorji u mhumix koperti mill-arrangamenti attwali dwar is-sigurtà tal-enerġija. Dan ifixkel l-introduzzjoni tagħhom u jaffettwa l-kosteffettività tagħhom meta jitqiesu l-kundizzjonijiet u r-regoli attwali tas-suq. L-istruttura regolatorja attwali la tiffaċilita l-kummerċ transfruntier u l-iżvilupp tal-infrastruttura għall-gassijiet rinnovabbli u b'livell baxx tal-karbonju, u lanqas ma tiffaċilita l-aċċess bla xkiel tagħhom għas-swieq tal-gass madwar l-UE. Għalhekk, għadu ma ġiex sfruttat il-potenzjal kollu tal-provvista tal-gassijiet rinnovabbli u b'livell baxx tal-karbonju, bl-inqas kostijiet u b'mod sigur. Fl-aħħar nett, il-konsumaturi tal-gass ma għandhomx id-drittijiet u l-ghodod mehtieġa biex jagħzlu l-aktar alternattivi tad-dekarbonizzazzjoni kosteffettivi fis-suq.
X'għandu jinkiseb?
L-oġġettiv ġenerali huwa li tiġi ffaċilitata d-dekarbonizzazzjoni kosteffettiva bil-holqien ta' suq Ewropew tal-idroġenu u d-dekarbonizzazzjoni gradwali tas-swieq tal-fjuwils gassużi, filwaqt li tiġi żgurata s-sigurtà tal-enerġija. L-oġġettivi speċifiċi huma li 1) jiġi ffaċilitat il-holqien ta' suq tal-idroġenu miftuħ u kompetittiv tal-UE, 2) jiġi żgurat l-aċċess tal-gassijiet rinnovabbli għan-networks u s-swieq tal-metan eżistenti, u s-sigurtà tal-provvista tagħhom 3) jiġi żgurat l-ippjanar infrastrutturali trasparenti u inklużiv, u 4) jingħataw id-drittijiet u l-ghodod lill-konsumaturi biex jagħzlu l-orħos alternattivi tad-dekarbonizzazzjoni.
X'inhu l-valur miżjud ta' azzjoni fil-livell tal-UE (sussidjarjetà)?
L-inizjattiva għandha l-għan li timmodifika l-leġizlazzjoni eżistenti tal-UE u li toħloq qafas ġdid għal suq intern tal-idroġenu biex tinkiseb ekonomija kosteffiċjenti tal-idroġenu nadif. It-trawwim ta' swieq tal-UE aktar effiċjenti u integrati għall-gassijiet rinnovabbli jehtieġ approċċ regolatorju armonizzat u kkoordinat madwar l-UE u ma jistax jinkiseb biss fil-livell tal-Istati Membri. L-inizjattiva għandha l-għan ukoll li tevita l-effetti distorsivi ta' inizjattivi ta' politika li jkunu frammentati u mhux ikkoordinati peress li ħafna Stati Membri jizviluppaw soluzzjonijiet purament nazzjonali. Din l-inizjattiva tikkontribwixxi wkoll biex jintlaħqu oġġettivi vinkolanti fil-livell tal-UE. Ir-rwol tal-fjuwils gassużi fit-taħlita enerġetika fid-deċennji li ġejjin jehtieġ id-dekarbonizzazzjoni tas-settur tal-gass bi tfassil progressiv ta' swieq kompetittivi tal-gass dekarbonizzat li jistgħu jagħtu s-setgħa u jipproteġu b'mod adegwat lill-konsumaturi kollha tal-UE. Il-holqien ta' qafas regolatorju fil-livell tal-UE għall-infrastruttura u s-swieq dedikati tal-idroġenu jrawwem l-integrazzjoni u l-interkonnnessjoni tas-swieq nazzjonali tal-idroġenu.
B. Soluzzjonijiet
X'inhu l-għażliet differenti biex jinkisbu l-oġġettivi? Hemm għażla ppreferuta jew le? Jekk le, għaliex?
Il-qasam problematiku I iqis dawn l-għażliet: issir sejha għall-offerti għad-drittijiet tal-operazzjoni tan-network (Għażla 1); jiġu introdotti prinċipji regolatorji ewlenin ispirati minn dawk applikabbli attwalment għas-suq tal-gass naturali iżda li jkunu adattati għall-istadju tal-iżvilupp tas-swieq tal-idroġenu (Għażla 2); u jiġi stabbilit reġim regolatorju żviluppat bis-shiħ għall-idroġenu (simili għal dak applikabbli attwalment għas-settur tal-gass naturali) mingħajr il-htieġa ta' tranżizzjoni lejn suq tal-idroġenu aktar matur (Għażla 3). L-għażla ppreferuta għall-qasam problematiku I hija li jiġu introdotti l-prinċipji regolatorji ewlenin filwaqt li tiġi pprovduta gwida għall-iżviluppi regolatorji futuri (<i>Għażla 2b "Prinċipji regolatorji ewlenin b'viżjoni"</i>). Din l-għażla hija l-aktar adattata għall-partikolaritajiet tas-settur tal-idroġenu u tikseb uħud mill-benefiċċji li setgħu nkisbu b'għażliet oħra, filwaqt li tevita l-iżvantagġi tagħhom. Permezz tal-gwida, jinfirxu l-pedamenti għal suq tal-

idroġenu aktar matur.

Il-qasam problematiku II jinkludi għażliet li jippromwovu l-aċċess tal-gassijiet rinnovabbli u b'livell baxx tal-karbonju għas-suq u l-infrastruttura tal-gass eżistenti. L-għażliet kollha jinkludu wkoll livell progressiv ta' intervent biex jiġi indirizzat it-thassib dwar is-sigurtà tal-enerġija, b'mod partikolari l-estensjoni tal-ghodod, tal-istandards u tal-proċeduri eżistenti għall-gassijiet rinnovabbli u b'livell baxx tal-karbonju u l-indirizzar tar-riskji relatati maċ-ċibersigurtà għas-settur tal-gass. L-Għażla 3 *"Nippermettu u nippromwovu aċċess shih għas-suq għall-gassijiet rinnovabbli u b'livell baxx tal-karbonju u nindirizzaw il-kwistjoni tal-kuntratti ta' provvista fit-tul tal-gass naturali"* hija l-għażla ppreferuta għall-qasam problematiku II. Din l-għażla fiha miżuri li jappoġġaw l-aċċess tal-gassijiet rinnovabbli u b'livell baxx tal-karbonju għas-suq tal-operaturi, għat-terminals tal-LNG, u għall-grilja ta' trażmissjoni (irrispettivament mill-post tal-konnessjoni), inkluż l-iskonti fit-tariffi għall-injezzjoni fil-grilja u t-trasport transfruntier. Din tipprojbixxi l-kuntratti ta' provvista fit-tul għall-gass fossili b'emissjonijiet mhux imnaqqsqa mill-2050. Il-kwalità tal-gass tkun regolata minn approċċ armonizzat tal-UE għall-punti ta' interkonnessjoni transfruntieri filwaqt li thalli flessibbiltà lill-Istati Membri. Il-limitu massimu permess għat-tahlitiet tal-idroġenu huwa stabbilit għal 5 % għall-punti transfruntieri kollha – livell li huwa kosteffiċjenti f'termini tal-kostijiet ta' adattament u ta' tnaqqis.

Il-qasam problematiku III jqis għażliet rigward l-ippjanar integrat tan-network. L-għażla ppreferuta għall-qasam problematiku III hija l-Għażla 2 *"Ippjanar Nazzjonali bbażat fuq ix-Xenarji Ewropej"*. Din l-għażla tippermetti l-ippjanar nazzjonali iżda tehtieg li dan ikun ibbażat fuq xenarji kongunti għall-gass u l-elettriku, allinjati mat-TYNDP u marbuta mal-Pjan Nazzjonali tal-Enerġija u l-Klima rilevanti. Din tinkludi lill-atturi rilevanti kollha (DSOs) u tippermetti l-identifikazzjoni tal-pipelines li jistgħu jintużaw għal skop ġdid mill-metan għall-idroġenu, b'ċertu livell ta' dettall li ma jistax jinkiseb faċilment fil-livell Ewropew.

Il-Qasam Problematiku IV jinkludi għażliet li jissuggerixxu approċċ nonregolatorju għall-indirizzar tal-kompetizzjoni u l-involvement tal-konsumaturi jew inkella approċċ li jara li l-fatturi ewlenin tal-problema jiġu indirizzati b'leġislazzjoni ġdida, li fil-biċċa l-kbira tkun tirrifletti dak li diġà ġie stabbilit fis-settur tal-elettriku. Fid-dawl tal-analizi, l-għażla ppreferuta hija l-Għażla 2 *"Leġislazzjoni flessibbli"*, li tirrifletti l-protezzjoni tal-konsumatur fis-suq tal-elettriku u, fejn rilevanti, anke d-dispożizzjonijiet tal-awtonomizzazzjoni. B'mod ġenerali, din l-għażla aktarx tkun l-aktar effettiva, effiċjenti, u konsistenti ma' Oqsma problematiċi oħra.

X'inhi l-opinjoni tal-partijiet ikkonċernati differenti? Liema għażla u min jappoġġaha?

Fil-**qasam problematiku I**, maġġoranza kbira tar-rispondenti tappoġġa l-introduzzjoni tar-regolazzjoni fi stadju bikri biex jitrawmu suq u infrastruttura tal-idroġenu kompetittivi u li jiffunzjonaw tajjeb. Ir-rispondenti appoġġaw bil-qawwa qafas leġislattiv tal-UE li jiddefinixxi l-prinċipji regolatorji ewlenin u li jhaddem approċċ gradwali. Maġġoranza kbira tappoġġa eż. TPA regolat, ir-regoli tal-aċċess għat-terminals tal-importazzjoni u l-ħażna tal-idroġenu, u hija favur is-separazzjoni tal-attivitàjiet tan-network. Hafna mir-rispondenti jidhrilhom li hu importanti li r-rwol tal-partijiet privati fl-iżvilupp tal-infrastruttura tal-idroġenu jiġi definit minn kmieni. Maġġoranza kbira tar-rispondenti jidhrilhom ukoll li n-networks privati eżistenti u futuri jistgħu jiġu eżentati (temporarjament) minn ċerti rekwiżiti regolatorji iżda li jehtieg tigi żgurata l-konverġenza fuq qafas regolatorju uniku. Il-maġġoranza assoluta tar-rispondenti jidhrilhom li d-drittijiet u r-rekwiżiti ta' permess għal infrastruttura tal-idroġenu ġdida għandhom ikunu simili għal dawk li illum huma applikabbli għall-pipelines tal-gass tal-metan.

Għall-**qasam problematiku II**, il-partijiet ikkonċernati jaqblu dwar il-htieġa li l-qafas regolatorju attwali jiġi rivedut biex jgħin fil-kisba tal-oġġettivi tad-dekarbonizzazzjoni. Il-maġġoranza tal-partijiet ikkonċernati tqis li hu importanti li jiġi żgurat aċċess shih għas-suq u li tigi ffaċilitata l-injezzjoni tal-gassijiet rinnovabbli u b'livell baxx tal-karbonju fil-grilja tal-gass. Hafna rispondenti huma favur l-obbligu tal-operaturi tan-network li jgħaqqdu lill-produtturi tal-gassijiet rinnovabbli u b'livell baxx tal-karbonju u li jintroduċu tnaqqis fl-imposti tal-injezzjoni. Il-maġġoranza tar-rispondenti tappoġġa wkoll it-titjib tal-qafas ta' trasparenza għat-terminals tal-LNG. Hemm ukoll appoġġ qawwi għall-applikazzjoni armonizzata tal-istandards tal-kwalità tal-gass madwar l-UE, għal koordinazzjoni transfruntiera msahha u aktar trasparenza. Ir-rispondenti għandhom fehmiet differenti dwar it-tahlit tal-idroġenu, iżda l-maġġoranza taqbel li dan jista' jipprovi l-ewwel pass kosteffiċjenti u rapidu, minkejja l-kostijiet tekniċi għaljin għad-dekarbonizzazzjoni tas-sistema tal-enerġija. Ftit mill-partijiet ikkonċernati appoġġaw it-tnehhija tat-tariffi transfruntieri intra-UE. Il-maġġoranza tar-rispondenti jidhrilhom li l-isfidi għas-sigurtà speċifiċi għall-gass u l-

miżuri dwar iċ-ċibersigurtà huma importanti.

Fil-**qasam problematiku III**, il-maġġoranza tal-partijiet ikkonċernati tappoġġa l-allinjament taż-żmien tal-pjanijiet nazzjonali tal-iżvilupp tan-network (NDPs) mat-TYNBP, bi pjan tal-gass uniku irrISPettivament mill-mudell ta' separazzjoni magħżul. Maġġoranza sinifikanti tar-rispondenti esprimiet appoġġ ferm aktar qawwi għal xenarju kongunt tal-elettriku u tal-gass. Numru sostanzjali ta' partijiet ikkonċernati jappellaw biex il-proġetti tal-idroġenu jiġu inklużi fl-NDP. Il-biċċa l-kbira tal-partijiet ikkonċernati jaqblu mar-rwol tad-DSOs li jipprovdu u jaqsmu l-informazzjoni, u diversi rispondenti jappoġġaw ukoll l-idea li d-DSOs jipprovdu l-pjan proprju tagħhom inkluż l-ottimizzazzjoni tas-sistema f'setturi differenti. Ir-rispondenti ppreferew kemxejn aktar ukoll li jsir pjan kongunt tal-gass u l-elettriku għax-xenarji kongunti bi pjanijiet separati. Diversi partijiet ikkonċernati indikaw li pjan kongunt tal-metan u l-idroġenu, bi pjan separat tal-elettriku, ikun l-għażla ppreferuta.

Fil-**qasam problematiku IV**, il-maġġoranza assoluta tal-partijiet ikkonċernati talbet għal ambizzjonijiet akbar fid-dispożizzjonijiet relatati maċ-ċittadini/il-konsumaturi billi jiġu riflessi dawk tas-suq tal-elettriku. Barra minn hekk, id-dispożizzjonijiet dwar il-faqar enerġetiku għandhom jgħinu biex jiġi żgurat li l-konsumaturi mhumieq qed iħallu l-kost tal-bidla lejn alternattivi bbażati fuq il-gass. Ir-rappreżentanti tas-settur privat jappoġġaw il-pjanijiet tal-eliminazzjoni gradwali tal-prezzijiet regolati, filwaqt li xi organizzazzjonijiet tal-konsumatur jippreferu li jibqgħu biex jipproteġu lill-konsumaturi foqra fl-enerġija u vulnerabbli. Kważi nofs ir-rispondenti kollha jridu li jissahħu d-dispożizzjonijiet dwar il-komparabbiltà tal-offerti u l-aċċessibbiltà tad-*data*, it-trasparenza, is-sistemi ta' kejl intelligenti u t-tibdil. L-ebda respondent ma appoġġa esplicitament l-approċċ nonregolatorju.

C. Impatti tal-għażla ppreferuta

X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?

Qasam problematiku I: L-għażla li jiġu applikati l-prinċipji regolatorji ewlenin b'viżjoni dwar l-infrastruttura u s-swieq tal-idroġenu għandha l-benefiċċju ewlieni li trawwem l-integrazzjoni tas-suq, tipprovdi ċ-ċarezza għall-investituri (tal-infrastruttura), tevita l-emergenza ta' strutturi tas-suq mhux kompetittivi u l-ostakli għall-integrazzjoni tas-suq minhabba kwistjonijiet ta' kwalità tal-idroġenu. Waqt il-qawmien tas-settur tal-idroġenu, din tipprovdi flessibbiltà lill-investituri filwaqt li ċ-ċarezza dwar ir-regim regolatorju futur tevita l-kostijiet tal-aġġustamenti *ex post* li jkunu meħtieġa ladarba s-suq jimmatura.

Qasam problematiku II: Nippermettu u nipromwovu aċċess shiħ għas-suq tal-gassijiet rinnovabbli u b'livell baxx tal-karbonju. Il-benefiċċju ewlieni huwa li l-miżuri se jnaqqsu l-kostijiet tal-produzzjoni tal-gassijiet rinnovabbli u b'livell baxx tal-karbonju, iżidu l-kompetizzjoni, il-likwidità u l-kummerċ tal-gassijiet rinnovabbli. B'dan il-mod, il-konsumaturi u l-kontribwenti se jibbenefikaw peress li l-appoġġ ikun jista' jtnaqqas. Dan se jillimita wkoll ir-riskji għas-sigurtà tal-enerġija u jiffranka l-hin u r-riżorsi, inaqqas l-inċertezzi, itejjeb l-effiċjenza tal-miżuri ta' emergenza, u jsahħah ir-rekwiżiti speċifiċi għas-sigurtà għall-kumpaniji tal-gass.

Qasam problematiku III: Isir Ippjanar Nazzjonali abbażi tax-Xenarji Ewropej. Il-benefiċċju ewlieni huwa li dan jelimina r-riskji li t-TSOs tal-elettriku u tal-gass jippjanaw l-evoluzzjoni tas-sistemi tagħhom abbażi ta' suppożizzjonijiet inkompatibbli. Dan jippermetti l-integrazzjoni tas-settur u pjan tas-sistema kunċettwali filwaqt li jżomm il-benefiċċji ta' pjanijiet tal-iżvilupp tan-network speċifiċi għas-settur aktar dettaljati. Dan jiżgura viżjoni komuni tal-partijiet ikkonċernati differenti, jiġifieri waħda li permezz tagħha l-ippjanar tan-network ikun iqis l-istrateġiji tad-dekarbonizzazzjoni fil-livell nazzjonali u tal-UE, u jonqos ir-riskju ta' intrappolamenti potenzjali jew ta' assi mhux rekuperabbli.

Qasam problematiku IV: L-implimentazzjoni ta' leġislazzjoni flessibbli li tindirizza l-fatturi ewlenin tal-problema kollha. Il-benefiċċju ewlieni huwa li din toffri potenzjal ta' ffrankar sinifikanti, se tgħin lill-fornituri u lill-fornituri tas-servizzi godda biex jidhlu fis-suq, jiżviluppaw prodotti innovattivi, u dan iżid il-kompetizzjoni, l-impenn tal-konsumaturi u l-benefiċċji ekonomiċi. Dan jippermetti wkoll li ċ-ċittadini u l-komunitajiet iżidu l-aċċettazzjoni soċjali, jimmobilizzaw il-kapital privat u jiffaċilitaw l-użu tal-gassijiet rinnovabbli u b'livell baxx tal-karbonju. Ittnaqqis tar-riskju ta' investimenti żejda se jkollu impatt ambjentali pożittiv.

X'inhuma l-kostijiet tal-għażla ppreferuta (jekk hemm, inkella x'inhuma dawk ewlenin)?

L-implimentazzjoni tal-miżuri fil-qasam problematiku I timplika kostijiet ekonomiċi u amministrattivi fuq l-

awtoritajiet tal-Istati Membri, l-awtoritajiet regolatorji u l-operaturi tan-network peress li se jkun jehtieg jigu introdotti u ssorveljati l-principji ewlenin. Madankollu, dawn il-kostijiet jinghelbu faċilment mill-benefiċċji ekonomiċi tal-ghazla ppreferuta. L-implimentazzjoni tal-miżuri fil-qasam problematiku II timplika kostijiet ekonomiċi u amministrattivi peress li se żżid il-prezz tas-suq tal-gass naturali, u tehtieg aktar kooperazzjoni bejn id-DSOs u t-TSOs. L-awtoritajiet nazzjonali, b'mod partikolari r-regolaturi, se jkun jehtieg ikunu involuti fl-implimentazzjoni tal-miżuri. Barra minn hekk, l-elaborazzjoni ta' approċċ regolat għaċ-ċibersigurtà tista' tinvolvi wkoll aktar kostijiet għall-konformità. L-ebda kwantifikazzjoni pubblika tal-kostijiet mhi disponibbli għall-qasam problematiku III, iżda l-benefiċċji (sinergiji miżjuda li jnaqqsu l-kostijiet tas-soċjetà) mistennija jegħlbu l-kostijiet tal-koordinazzjoni addizzjonali. L-ebda kwantifikazzjoni pubblika tal-kostijiet mhi disponibbli għall-qasam problematiku IV. Il-kostijiet ewlenin huma ekonomiċi u soċjali peress li l-benefiċċji tal-konsumatur jaf ikunu inqas mill-kost tal-arloġġi intelligenti biex jinghata aċċess nondiskriminatorju għad-data tal-konsumaturi.
X'inhuma l-impatti fuq l-SMEs u fuq il-kompetittività?
L-ghazliet ippreferuti fl-oqsma ta' politika differenti se jirriżultaw f'żieda fil-kompetizzjoni għall-gassijiet rinnovabbli u b'livell baxx tal-karbonju. Il-kompetizzjoni mtejbja fis-suq bl-imnut flimkien mat-titjib fil-protezzjoni tal-konsumatur se jirriżultaw f'rati ogħla ta' qlib fost konsumaturi iżgħar inkluż l-SMEs. Il-kompetizzjoni tista' tiżdied ukoll b'aċċess nondiskriminatorju għad-data tal-konsumaturi u arrangamenti armonizzati b'mod razzjonali kif ukoll b'miżuri li jiffaċilitaw l-interoperabbiltà fl-UE. It-tweżigh tar-rekwiżiti ta' omoġenizzazzjoni tas-suq se jiżgura aktar kompetizzjoni bejn il-fornituri tas-servizzi taċ-ċibersigurtà u jnaqqas il-kostijiet minhabba l-ekonomiji ta' skala.
Se jkun hemm impatti sinifikanti fuq il-baġits u l-amministrazzjonijiet nazzjonali?
Il-maġġoranza tal-ghazliet ippreferuti għall-oqsma ta' politika differenti għandhom impatti negattivi eżistenti u limitati fuq l-Istati Membri, u hafna drabi jkun jinvolve pizijiet amministrattivi limitati. Madankollu, fil-qasam problematiku IV (legizlazzjoni flessibbli għas-swieq bl-imnut), il-protezzjoni u l-involvement tal-konsumaturi jillimitaw tali pizijiet għall-amministrazzjonijiet. B'mod ġenerali, matul konsultazzjonijiet pubbliċi estensivi inkluż mal-amministrazzjonijiet tal-Istati Membri, ma giet indikata l-ebda zieda sinifikanti fl-impatti fuq l-Istati Membri.
Se jkun hemm impatti sinifikanti oħra?
Iva, l-ghazla ppreferuta skont il-qasam problematiku IV tidentifika l-impatti fuq id-drittijiet fundamentali fir-rigward tal-protezzjoni tad-data u se tiżgura aċċess u użu mifruq tat-teknoloġiji diġitali u tas-servizzi mmexxija mid-data filwaqt li fl-istess hin tiggarantixxi livell għoli tad-dritt għall-hajja privata u l-protezzjoni tad-data personali.
Proporzjonalità?
Is-sett ta' ghazliet ippreferuti huwa meqjus proporzjonat u sa fejn hu possibbli jibni fuq l-approċċi eżistenti. Il-bilanċ bejn l-obbligi u l-kunsiderazzjoni tal-kapaċitajiet differenti ta' azzjoni fost l-Istati Membri u l-entitajiet privati huwa meqjus xieraq minhabba l-htieġa imperattiva li tinkiseb in-newtralità klimatika.
D. Segwitu
Meta se tiġi rieżaminata l-politika?
Il-Kummissjoni se twettaq evalwazzjoni shiha tal-impatt tal-inizjattivi proposti, inkluż l-effettività, l-effiċjenza, il-koerenza kontinwa u r-rilevanza tal-proposti, fiż-żmien stipulat wara d-dhul fis-seħh tal-miżuri adottati (b'mod indikattiv, hames snin). Attwalment, fil-proposta mhu ppjanat l-ebda rieżami tal-politika.